

إسْتَغْفِرُوا رَبَّكُمْ ثُمَّ تُوَبُّوْا إِلَيْهِ

اپنے رب سے معافی چاہو، پھر اس کی طرف پلٹو (ہود: ۱۱: ۵۲)

افشاں نوید

مالاکند ڈویڈن کے اضلاع بوسنیر، دیر اور سوات کے لاکھوں محبت وطن مسلمانوں پر فوجی آپریشن ایک بلاے ناگہانی بن کر نازل ہوا ہے۔ یہ لوگ نہ صرف اپنے وطن میں بھرت پر مجبوڑ ہوئے بلکہ ان کے گھر بار، فصلیں و باغات اور مویشی سب کچھ بر باد ہو گیا۔ وہ چند لوگ جنہیں طالبان کہا جا رہا ہے اور جن کی تلاش میں یہ آپریشن کیا جا رہا ہے (کوئی نہیں جانتا کہ یہ طالبان ہیں یا ان کے روپ میں امریکی اور بھارتی ایجنت)، اگر یہ آپریشن ناگزیر ہی تھا تو ان میثھی بھرا فراد کی خاطر ہزاروں لوگوں کو موت کے گھاٹ کیوں اتنا دیا گیا؟ ۳۰ لاکھ سے زائد مخصوص اور بے گناہ لوگوں کو جن میں عورتیں اور بچے شامل ہیں کیوں گھر سے بے گھر کر دیا؟ ایک طرف امریکی ڈرون حملوں کا نشانہ بے گناہ عام شہری بنتے ہیں تو دوسری طرف پاکستانی طیاروں کا نشانہ بھی یہی عام لوگ بن رہے ہیں۔ ظلم کی انتہا تو یہ ہے کہ آپریشن سے قبل ان بے گناہ شہریوں کو انخلاء کا موقع تک نہ دیا گیا۔ بے رحم اور عاقبت نا اندیش حکمرانوں نے نہ ان کے لیے حفظ مقامات کا بندوبست کیا، نہ ٹرانسپورٹ کی سہولت ہی مہیا کی گئی۔ شدید گرمی، میلیوں کی مسافت، بوڑھوں، بچوں، خواتین اور بیکاروں پر بھوک پیاس کے عالم میں کیا بنتی ہوگی! اور پھر کیمپوں میں جن مصائب سے دوچار ہیں، ذرا ان کا تصور تو کیجیے!!

ایک طرف جہاں اس انسانی الیے پر ہمارے دل غم سے ندھارا ہیں وہیں دوسری طرف ہمیں یہ بھی یاد رکھنا چاہیے کہ ہمارے مستقبل کی تاریکی یا تابنا کی کا اصل انحصار اس امر پر ہو گا کہ ہم اس چشم کشا انتباہ پر واقعی آنھیں کھولتے ہیں یا نہیں، اور یہ آزمائش بحیثیت قوم ہمارے رویوں میں کوئی تبدیلی لاتی ہے یا نہیں؟

اسے امریکی مداخلت کہہ لیں یا حکمرانوں کی بے بصیرتی اور کاسہ لیسی — حقیقت یہ ہے کہ یہ عذاب الہی کی ایک شکل اور قوم کے اجتماعی ضمیر کے لیے ایک چیز ہے جو ہم سب کو الجھ فکریہ فراہم کرتا ہے۔ یہ کوئی معمولی واقعہ نہیں، نہ اسے محض اتفاقی عوامل کی پیداوار قرار دیا جاسکتا ہے۔ ۲۲ سالہ تاریخ میں جو پے در پے جھکتے ہمیں لگتے رہے یہ ان میں سب سے بڑا ہے۔ اگر اس پر بھی قوم خواب غفلت سے بیدار نہ ہوئی تو خدا نخواستہ ہمارا مستقبل تاریک ہو سکتا ہے۔

چاہے بیرونی طاقتوں کا زور آور ہوتا ہو یا ہمارے حکمرانوں کی بے رحمانہ سوچ، حقیقت یہ ہے کہ ہمیں اللہ کے غضب کو دعوت دینے والے اعمال و احوال کا ادراک کرنا ہو گا۔ خود احتسابی، انفرادی اور اجتماعی رویوں کا جائزہ، اپنے رب سے پختی تو بہ اور حقوق العباد کے معاملے میں حساسیت ہی ہمارے لیے راہ نجات بن سکتی ہے۔ اللہ تعالیٰ نے انسان کو فہم و فراست اور شعور و ادراک کی جو نعمتیں عطا کی ہیں ان کا امتیازی پہلو ہی یہ ہے کہ وہ جہاں انسانی زندگی کے طبیعی پہلو اور حوادث زمانہ کا مادی حوالوں سے ادراک کرتا ہے وہیں ان حقیقتوں کو اخلاقی و روحانی سبق کی تفہیم کا ذریعہ بھی بتاتا ہے۔ قرآن کا منشاء ہی یہ ہے کہ حادثات و سانحات اور کامیابیوں یا ناکامیوں کے ذریعے ہم قرآن کے دیے ہوئے اخلاقی اور ابدی معیار سے وابستہ ہو جائیں! اور نافرمانی کے راستے کو ترک کر کے خلوص اور ندامت کے ساتھ اپنے رب سے رجوع کر لیں، تو پھر ظلمتوں کی اس شب تاریک سے صبح نمودار ہونے میں کچھ بھی دری نہیں! فرمائی ربی ہے: ”اگر بستیوں کے لوگ ایمان لاتے اور تقویٰ کی روشن اختیار کرتے تو ہم ان پر آسمان اور زمین سے برکتوں کے دروازے کھول دیتے مگر انھوں نے تو جھٹلایا، لہذا ہم نے اس بُری کمائی کے حساب میں انھیں پکڑ لایا جو وہ سمیت رہے تھے۔ پھر کیا بستیوں کے لوگ اب اس سے بے خوف ہو گئے ہیں کہ ہماری گرفت کبھی اچانک ان پر رات کے وقت نہ آ جائے گی کہ وہ سوئے پڑے ہوں؟ انھیں اطمینان ہو گیا ہے کہ

ہمارا مضبوط ہاتھ بھی یک ایک ان پر دن کے وقت نہ آپے گا، جب کہ وہ کھیل رہے ہوں۔“ -
(الاعراف: ۹۶-۹۸)

آزمائش کی اس گھری میں ملتِ اسلامیہ پاکستان کے لیے سب سے اہم پہلو خود اپنی
حالت سے عبرت پکڑنے کی فکر ہے۔ یہ وقت بعض ظاہری اسباب پر ماتم کرنے کا نہیں بلکہ فساد
اور بگاڑ کے حقیقی اسباب اور کائنات میں جاری و ساری اخلاقی قانون کی روشنی میں اپنا احتساب
کرنے کا ہے تاکہ اس انسانی الیے سے ہم اپنی انفرادی اور اجتماعی تکمیل نو کا سامان کر سکیں:

ہم ضرور تھیں خوف و خطر، جان و مال کے نقصانات اور آمد نیوں کے گھائے میں بتا
کر کے تمہاری آزمائش کریں گے، ان حالات میں جو لوگ صبر کریں اور جب کوئی مصیبت
پڑے تو کہیں ہم اللہ ہی کے ہیں اور ہمیں اللہ ہی کی طرف پٹ کر جانا ہے، انھیں
خوش خبری دے دو اور ان پر ان کے رب کی طرف سے بڑی عنایات ہوں گی۔ اس کی
رحمت ان پر سایہ گلن ہوگی اور ایسے ہی لوگ راست رو ہیں۔ (البقرہ: ۱۵۵-۱۵۶)
قرآن پچھلی قوموں کا تذکرہ کر کے اور ان کے عبرت ناک انجام کا بار بار ذکر کر کے ہمیں
سوچ کے اس انداز کی تعلیم دیتا ہے کہ حدود اللہ کی خلاف ورزی پر ان قوموں کو جو عذاب دیا گیا
ہم باضی سے سبق حاصل کرتے ہوئے حال کی اصلاح کی جانب متوجہ ہوں۔ ہمیں جانتا چاہیے کہ
اللہ کی گرفت کی حیثیت کب عذاب کی ہے اور کب انتہا کی، اور وہ کون سے افعال ہیں جو آج
ہمیں تباہی کے اس دہانے پر لے آئے ہیں؟

نبی پاک صلی اللہ علیہ وسلم نے بہت موثر انداز میں اس جانب توجہ مبذول کرائی ہے۔
حضرت عمرو بن عاصیؓ کی روایت ہے کہ آپؐ کا ارشاد ہے: ”کوئی قوم ایسی نہیں ہے کہ اس میں
بدکاری عام ہو گریہ کہ وہ قحط سالی میں گرفتار ہو جاتی ہے۔ اور کوئی قوم ایسی نہیں ہے جس میں رشتہ
پھیل جائے گریہ کہ اس پر خوف اور دہشت طاری ہو جاتی ہے“ (مشکوٰۃ، کتاب الحدود)۔ کیا
بدکاری اور رشتہ معاشرے کا ناسور نہیں! حضرت عبد اللہ بن عباسؓ سے روایت ہے، آپؐ نے فرمایا:
جب کسی قوم یا بستی میں نمایاں طور پر بدکاری اور سودخوری ہونے لگے تو یوں سمجھو گویا
لوگوں نے اپنے آپ کو عذاب الہی کے مستحق ہونے کا اعلان کر دیا۔ (ترغیب و تربیب

بِحَوْالَةِ حَاكِمٍ

حضرت عبد اللہ بن مسعودؓ سے روایت ہے، رسول اللہ صلی اللہ علیہ وسلم نے فرمایا:

قیامت کے قریب لوگ مجھ میں سے مخصوص لوگوں کو سلام کریں گے اور تجارت کی طرف عام رہجان ہو جائے گا (یعنی دنیاداری بہت بڑھ جائے گی)، یہاں تک کہ عورت بھی اپنے شوہر کو تجارت میں مدد دے گی۔ قیامت کے قریب لوگ رشتہ داروں سے قطع تعلق کر لیں گے۔ جھوٹی گواہیاں دیں گے، پتھی گواہیاں چھپائیں گے اور جوئے کا رواج عام ہو جائے گا۔ (مسند احمد، جلد اول)

حقیقت یہ ہے کہ کوتاه میں نظر میں ان حادث و آلام کے صرف ظاہری احوال کا جائزہ لیتی ہیں لیکن ایک مومن اخلاقی اور روحانی اسباب پر نظر رکھتے ہوئے ان سے درس عبرت حاصل کرتا ہے۔ ان ارشاداتِ نبویؐ میں مستقبل کے حالات و واقعات کی نشان دہی کر کے بار بار ہمیں خبردار کیا گیا ہے تاکہ ہم حالات و واقعات کی ذمہ داری دوسروں پر ڈال کر خود کو بری الذمہ نہ سمجھیں بلکہ یہ یاد رکھیں کہ انسانوں کی جب بھی گرفت ہوتی ہے اس میں ان کے اپنے اعمال بد اور ظلم و طغیان کا بھی برا بر کا حصہ ہوتا ہے۔

حقیقت یہ ہے کہ اللہ لوگوں پر ظلم نہیں کرتا، لوگ خود اپنے اور ظلم کرتے ہیں۔ (یونس ۲۲:۱۰)

اور بچوں کے فتنے سے جس کی شامت مخصوص طور پر صرف ان ہی لوگوں تک محدود نہ رہے گی جنہوں نے تم میں سے گناہ کیا ہو۔ اور جان رکھو کہ اللہ سخت سزا دینے والا ہے۔

(الانتفال: ۸)

اللہ رب العزت کے قوانین اٹل ہیں اور ان کا مقصد انسانوں کے لیے انتہا اور ان کا اخلاقی ترکیہ اور روحانی تربیت ہے۔ ”اور تیرا رب ایسا نہیں ہے کہ بستیوں کو ناحق تباہ کر دے حالانکہ ان کے باشندے اصلاح احوال کرنے والے ہوں۔“ (ہود: ۱۷)

لمحہ موجود میں سب سے زیادہ لرزادی نے والا آپؐ کا وہ ارشاد گرامی ہے جو ترمذی میں حضرت ابو ہریرہؓ سے مردی ہے اور آج ہمارا معاشرہ ۱۳ اسو برس قبل کہنے گئے ان الفاظ کی لفظ بلفظ

عکاہی کر رہا ہے۔ اس وقت ہم جس تباہی اور ذلت و مسکنت سے دوچار ہیں، حضور اکرمؐ کے اس ارشاد گرامی کی روشنی میں اس کا جائزہ لینے کے لیے کہیں دور جانے اور کسی دوسرے کومور وال الزام ٹھیرانے کی گنجائش نہیں۔ ملاحظہ فرمائیے:

- جب مال غنیمت کو ذاتی مال سمجھا جانے لگے اور امانت کو مال غنیمت سمجھ لیا جائے،
- زکوٰۃ ادا کرنا جرمانہ بن جائے • اور علم حاصل کرنے کا مقصد دین پر عمل کرنا نہ ہو
- اور مرد اپنی ماں کی نافرمانی کرتے ہوئے بیوی کی بات ماننے لگے اور باپ سے ڈوری اختیار کرے اور اس کے مقابلے میں دوست کی قربت چاہے، • مسجدوں میں شور ہونے لگے۔ • قبلیے کا سردار فاسق بن جائے اور قوم کا سربراہ گھٹیا انسان بن جائے
- اور آدمی کی عزت اس کے شر سے محفوظ رہنے کے لیے کی جانے لگے • آلاتِ موسیقی کثرت سے ظاہر ہو جائیں • شراب بی جانے لگے • اس امت کا آنے والا گروہ گزر جانے والے گروہ پر لعنت ملامت کرنے لگے تو تم انتظار کرو — سرخ آندھیوں کا — زمین کے ڈھنس جانے کا — صورتوں کے بگڑ جانے کا — آسمان سے نازل ہونے والے عذاب کا — اور یہ نشانیاں کیے بعد دیگرے اس طرح ظاہر ہونے لگیں گی جیسے پرانی تسبیح کا دھاگاٹوٹ جائے تو اس کے موئی مسلسل گرنے لگتے ہیں۔
- حضرت ابو بکر صدیقؓ کہتے ہیں، آپؓ نے ارشاد فرمایا: جو لوگ جہاد (دین کے لیے محنت اور جانشناپی اور مالی اور جانی قربانی) نہیں کریں گے تو اللہ ایسے لوگوں پر عذاب مسلط کرے گا (درغیب بحوالہ طبرانی)۔ یہ بات یاد رکھنی چاہیے کہ اللہ کے قانون کی گرفت (عذابوں کی صورت میں) جب واقع ہوتی ہے تو مجرموں کو چھانٹ کر علیحدہ نہیں کر لیا جاتا بلکہ اس ظالم اور با غی معاشرے کا ہر فرد ظالم اور با غی قرار پا کر اس عذاب کا شکار ہوتا ہے۔

آج جہاں ہم متاثرین مالاکنڈ کے درد و کرب کو محسوں کر رہے ہیں، ان کی مدد کر رہے ہیں، ان کی آبادکاری کے لیے فرمند ہیں، وہیں یہ وقت اللہ سے خلوصِ دل سے توبہ و استغفار کا، اجتماعی اور انفرادی جائزہ اور احتساب کا بھی ہے۔ اپنی ذات، اپنے گھر، اپنے رسم و رواج کا جائزہ لینے کا ہے کہ علم ہوتے ہوئے ہم کس طرح دیدہ دلیری سے حدود اللہ کی خلاف ورزیوں کے

مرتكب ہوتے چلے جا رہے ہیں۔ ہم نے زمین سے نافرمانیاں، ظلم، سرکشی آسمان کی طرف بھیجنی تو آسمان سے ذلت و مکنست زمین کی طرف آئی۔ اب ہم ندامت و استغفار، آئیں اور آنسو بھیجیں گے تو کوئی وجہ نہیں کہ اس کی مغفرت و رحمت کا نزول نہ ہو، کیونکہ اس کا وعدہ ہے کہ وہ اپنی طرف پلٹ کر آنے والے ہر گناہ کا اور خطا کا کوچنے دامن رحمت میں ڈھانپ لے گا:

کیا ان لوگوں کو معلوم نہیں ہے کہ اللہ ہی ہے جو اپنے بندوں کی توبہ قبول کرتا ہے اور ان کی خیرات قبول کرتا ہے اور اللہ معاف کرنے والا اور رحیم ہے۔ (التوبہ: ۹)

پھر جو ظلم کرنے کے بعد توبہ کرے اور اپنی اصلاح کر لے تو اللہ کی نظر عنایت پھر اس پر مائل ہو جائے گی، اللہ بہت درگزر کرنے والا اور رحیم ہے۔ (المائدہ: ۵)

اس سانحے سے گزرتے ہوئے نہ صرف انفرادی توبہ بلکہ اجتماعی استغفار کا لازمی اہتمام کیا جائے کہ ہمارے ۶۲ برس کے اجتماعی گناہوں کا خمیازہ ہماری آنے والی نسلوں کو نہ بھگتنا پڑے۔ اللہ تعالیٰ کا فرمان ہے: ”اے مومنو! تم سب مل کر اللہ سے توبہ کرو، توقع ہے کہ فلاح پاؤ گے“ (النور: ۲۳)۔ اس وقت سب سے اہم ضرورت استغفار کے ساتھ جائزے اور محاسبے کی ہے کہ ہم نے اللہ کے ساتھ کیا معاملہ کیا ہے؟ اللہ رب العزت نے شب قدر میں جو ملک ہمیں عطا فرمایا، ہم نے عملًا اس کی باگیں اللہ کے باغیوں کے ہاتھوں میں دے دیں۔ ہم نے امت مسلمہ کا ساتھ دینے کے بجائے ان قتوں کا ساتھ دیا جھنوں نے مسلم ممالک کو تباہ و بر باد کیا، جن کے ذمے دفاع وطن کا فریضہ تھا وہ اپنے فریضے سے غافل ہو کر غیروں سے ہدایات لیتے رہے۔ سودا اور ناجائز منافع خوری کے باعث عام آدمی کے لیے زندگی ناقابلی برداشت بوجھ بن گئی۔ تہذیبی غلامی کو ہم نے رضا کارانہ اپنی گروہن کا طوق بنایا۔ میڈیا کی بے راہ روی کے ذریعے اخلاقی اور نظریاتی سرحدوں کو پامال کیا۔ جب حالات یہ ہوں تو پھر اللہ کی کپڑا اور اس کی سنت کیوں نہ پوری ہو کیونکہ سنت الہی ہے: ”اللہ کی سنت بدلا نہیں کرتی۔“

دور فاروقی میں جب جزیرہ العرب میں نقطی کیفیت رونما ہوئی تو آپ نے الہی حاجت کی ضروریات کو پورا کرنے کے لیے دن رات ایک کر دیے۔ ریاست کے سارے وسائل تو استعمال کیے ہی خود بھی گوشت کھانا بند کر دیا اور روکھی سوکھی پر گزار کیا، یہاں تک کہ خوش حالی لوٹ آئی۔

ان حالات میں نہ صرف حکومت اور اہلی ثروت بلکہ ہر ایک کی یہ ذمہ داری ہے کہ ان لاکھوں بے گھر لوگوں کی ضروریات پوری کرنے کی ابتدا اپنے گھر سے کریں۔ اسراف و تبذیر عام حالات میں گناہ ہیں لیکن اس وقت وہ ایسا جرم ہے جسے معاف نہیں کیا جاسکتا۔ ہم اس وقت حالتِ جنگ میں ہیں۔ ہمارے مصیبۃ زدہ بھائی ہمارے وسائل، کوششوں اور دعاوں کے مستحق ہیں۔ یہی اس وقت کا سب سے بڑا چیلنج ہے جس میں سے ہر ایک کو اپنا مقدور بھر حصہ ڈالنا ہوگا۔

ان سب اقدامات کے ساتھ ہم میں سے ہر ایک کو اپنے ترکیے کی فکر اور اپنے دل کا جائزہ لینا ہوگا۔ کیا اب بھی وہ وقت نہیں آیا ہے کہ اپنے گناہوں اور کوتا ہیوں پر عفو و درگزر کے لیے ہاتھ پھیلائے جائیں! ہمیں اللہ کے دین کے احکامات اور اس کے رسول کے بتائے ہوئے طریقوں کے مطابق اپنی انفرادی اور اجتماعی زندگی کی تھکیل نو کرنا ہوگی جس میں حقوق العباد سے کسی طور پر صرف نظر ممکن نہ ہو۔ اسی طرح یہ امت شہداء علی الناس کے منصب اور انسانیت کو خیر کی طرف بلانے کی اپنی بنیادی ذمہ داری ادا کر سکے گی۔

اگر اتنا و آزمائیں کی یہ گھڑیاں ہمارے لیے ماضی کی ڈگر کو بدلنے اور مستقبل کے لیے صحیح راہ اختیار کرنے کا ذریعہ بنتی ہیں تو پھر اس شر سے خیر کے چشمے بھی پھوٹ سکتے ہیں۔ صرف یہی وہ تبدیلی ہے جو دنیا و آخرت میں ہماری کامیابی کے امکان کو روشن کر سکتی ہے۔ حقیقت یہ ہے کہ باطل کے غلبے کے دور میں اہل حق کو حق کے لیے غیرت مند ہوتا چاہیے۔ باطل کے آگے ہتھیار ڈال کر اطمینان کا سانس لینا غیرت کی علامت ہے نہ حق سے محبت کی دلیل۔

حضرت ابو سعید خدریؓ روایت کرتے ہیں کہ رسول اللہ صلی اللہ علیہ وسلم نے فرمایا: ”تم میں سے جس شخص نے اپنے معاشرے میں کوئی برائی دیکھی اور طاقت استعمال کر کے اسے دُور کر دیا تو وہ اپنے فرض سے سکدوش ہوا۔ اور جس شخص نے طاقت نہ رکھنے کی وجہ سے اپنی زبان استعمال کی اور اس کے خلاف آواز اٹھائی تو وہ بھی سکدوش ہوا۔ اور جو شخص اپنی زبان استعمال نہ کر سکے اور دل میں اس برائی سے نفرت کرے اور مُرا سمجھے تو وہ بھی مواغذے سے نج جائے گا اور یہ ایمان کا کمزور ترین درجہ ہے۔ (ترغیب و ترہیب بحوالہ نسائی)